

Alfred Olsen, tingmaður um komandi oljupolitikkin:

Vit skulu eisini vera á brúnni

-Vit skulu tryggja okkum pláss við avgerðarborðið og luttaka aktivt, so vit eru við til at ávirka oljuvinnuna, so hon passar til okkara samfelag. Vit skulu ikki bara vera dekkarar, men okkara pláss skal eisini vera á brúnni segði Alfred Olsen úr Sambandsflokkinum undir orðaskiftinum um 1. útbjóðing

JAN MULLER

Alfred Olsen var framsøgumaður fyrri sambandsflokkin undir orðaskiftinum um 1. útbjóðing til oljuleiting. Hann rosti landsstýrismanninum fyrri, at málið nu var komið so langt. -Vit í sambandsflokkinum tegnist um og trúgva uppá, at oljuvinnan, um rætt verður framborið, kann bliva ein lønandi vinna fyrri føroyska samfelagið, og at uppskotið til 1. útbjóðing er av einum slíkum slag, at tað er ikki til at gera mistøk, tí tey kunnu vera fíggarliga, umhvørvisliga og vinnuliva-kastaratal.

Hann helt tí orðingina um at miðjast skal moti eini útbjóðing vera skeiva. Tað eigur at standa, at vit skulu tryggja okkum eina varisliga og skynsama leiting eftir og gagnnýting av kolventistilfeinginum til gagns fyrri føroyskan búskap og arbeiðsvinnuna í Føroyum, umframt at virksenið skal verða skipað soleiðis, at all neyðug fyrvarni verða tikin fyrri fiskiskapin, sigling, umhvørvismálum, nátturu og samfelagsáhugamálum.

Hann helt, at tær seismisku kanningarnar sum hava verið gjørdar, hava ikki í nog stóran mun laga seg eftir tí fiskari, sum er farið fram.

-Tað er ein treyt, at okkara fiskivinna verður minst møgulegt nervað av tí intensivu seismisku skjótingini, sum kemur at fara fram á leitstökunum segði hann og metti at við í útbjóðingartilfarid eigur eisini at vera nakað um endurgjaldskrøv frá fiskiskapinum v.m.

-Okkara fiskivinna eigur somuleiðis at kenna sínar skyldur og rættindi yvirfyri oljuni legði hann aftrat.

Alfred Olsen helt tað vera skeivt at hava ymskan partafelagsskatt fyrri felag, soleiðis at fiskivinnan skal hava ein partafelagsskatt, oljuvinnan ein annan ostr. Hann segði seg ivast í, hvør hevur álit á einum slíkum stýri, tá so ymsk signal verða givin út.

Tingmaðurin setti eitt spurnartekin við, hví serskatturin skal avmarkast til at vera 55%. Eftir teimum serskattum, sum verða álagdir vinnuni, kunnu vit koma uppá 57% uppá eitt stórt fund. Vit eiga at fáa so nógv møgulegt burtur úr

hesi vinnu, so hví ikki eisini taka hesi 2% við? Hann setti eisini spurnartekin við, um 2% royalti er tað rætt, tí tað er har vit skulu tjena pengar.

Føroyar skulu tryggjast

-Hvat kunnu vit gera fyrri at tryggja føroyska luttøku og avirkan innan fyrri oljuvinnuna? Sambandsflokkurin setti sum eitt átraviligt krav til komandi oljuvinnu, at Føroyar verða tryggjaðar bæði við høvd og gornum - fyrri luttøku og avirkan í oljuvinnuni. Tað er ikki nokk, at nokur ta folk fæa arbeiði á borðpallum, vaktarskapum o.l. Nei, vit skulu vera har, sum diskussionirnar víðvíkjandi oljuvinnuni fara fram og har avgerðir verða tiknar og stungið verður út í kortið. Ja vit skulu tryggja okkum pláss við avgerðarborðið og luttaka aktivt, so vit eru við til at ávirka oljuvinnuna, so hon passar til okkara samfelag. Vit skulu ikki bara vera dekkarar, men okkara pláss skal eisini vera á brúnni.

Framsøgumaður sambandsflokksins spurdi eisini, hvussu vit tryggja føroyska vinnulivinum rættindi í eini oljuvinnu, og hvør skal hava eftirlit við, at loyvisávarin lýkur tær treytir, sum eru settar honum. Skal tað verða Oljumálastýrið ella skulu vit seta eina nýggja skrivstovu á stovn. Tað kann verða gjørt gjøgnum eitt privat felag.

Hann nevndi tæy privat oljufelagini. -Í tí løtu hesi felogini fara saman við øðrum í eini leiting, sum einki gevur, so eru tæy úti, og vit hava onga avirkan gjøgnum tæy. Og so er bert ein møguleiki eftir, og tað er almenna oljufelagið.

Hví ikki alment oljufelag?

Alfred Olsen spurdi, hví Oljumálastýrið avskrivur møguleikan at hava eitt alment oljufelag.

Tingmaðurin var ikki heilt nøgdur við úttalilsini hjá ráðgeva hjá Oljumálastýrninum, sum sigur, at eitt landoljufelag verður ikki væl móttikið av oljufelagunum.

-Vit skulu ikki taka hedd fyrri tí, sum oljufelagini halda. Vit skulu umsita ta føroysku ognina, tilfingið. Vit skulu skipa tað soleiðis,

Alfred Olsen, tingmaður og partamaður hansara, Edmund Joensen halla bæði tann vegin, at vit eiga at fáa eitt alment oljufelag við í útbjóðing so ella so

at vit fáa sum mest burtur úr, uttan at stygga felogini.

Alfred Olsen reksaði upp, hvat eitt landsoljufelag skal gera og hvussu tað skal tryggja Føroyum fyrrmunir. Hvi avskrivur man sær tær møguleikar fyrri at avskriva eitt landsoljufelag spurdi hann.

-Eitt alment oljufelag hevði blivið borið gjøgnum leitingartíðina, og tá oljan verður funnin, so eru vit við á 1. rað. Vit mugu vera klarir, tá oljan kemur. Tað er tí ikki rætt at avskriva eitt alment felag.

Hann helt, at tað møguleiga hevði komið at kostað okkum nakað í serskattinum, men tað mugu vit so viðgera. Vit eiga harumframt at finna út av og leggja okkum so nær at



pinslumarkinum hjá oljufelagunum sum gjørligt, soleiðis at oljufelagini vera verandi her og fáa olju upp úr føroysku undirgrundini.

samtíðis sum vit fáa maksimalan vinning til tað føroyska samfelagið. Her ræður um at vera kaldur nokk og ikki leypa framav. Tí nú

byrjar skjóttíðin, og latid okkum ikki selja oljuna fyrr enn hon er funnin segði Alfred Olsen.

Edmund Joensen, formaður sambandsflokksins:

- Vit eiga at umhugsa alment borið oljufelag

JAN MULLER

Eisini fyrrverandi logmaður og formaður sambandsflokksins tók orðið undir orðaskiftinum um 1. útbjóðing. Hann týltist at politikarunum fyrri ikki at hava nakað uppá hjarta sjálvir. Hann helt tað manglaði nakað í uppskottinum, sum varð merkt av, hvat politikararnir halda. Her manglaði rætt og slætt dirvi segði hann.

-Eyðun Elttor sigur, at vit skulu trúgva uppá atlanina, men tað er týdingarmikið, at man ikki trýr soleiðis, at man sær hvørvisjónir - fatamorgana. Tað má ikki vera soleiðis í oljuvinnuni, at man trýr so nógv, at man trýr so staðhiga, hvat oll tæy størstu oljufelagini siga, og so ger eina lóg eftir tí. Man trýr uppá henda serskattin uppá 55%, samtíðis sum vit

heyrta úttalisi frá serfrøingum uttanfrá, sum vísa á, hvussu væl oljufelagini í praksis duga at snugva sær undan skatti. Edmund Joensen visti á, at vit við royalti fáa 2%, meðan hini 98% fara aðrar vegir. Hann helt tí, at tað, sum kann tryggja, at hetta hendir, er at vit fáa við eitt borið oljufelag og høvdu tað við í treytunum til oll felogini. Tá olja varð funnin og um hon varð funnin, kundi verið avgjørt, hvar føroyingar atlaðu at vera við. Soleiðis kunnu vit geva tí føroyska oljufelagnum lut í oljuvinnuni og oljuni, um hon er - og tí føroyska fólkinum lut í arbeiðinum segði Edmund Joensen, sum í undanfarna landsstýrið umsatt oljumál. Tað var eisini Edmund Joensen, sum setti nevnd at gera filmali um eitt alment oljufelag.

